

# सांभर में स्टेशनरी की दुकान से भारी मात्रा में अवैध पटाखे बरामद

## आरोपी अपने पिता की दुकान पर अवैध रूप से बेच रहा था पटाखे

सांभरझील, (निसं)। यहां के गोला बाजार में एक स्टेशनरी की दुकान से मुखबिर की सूचना पर सांभर थाना पुलिस ने भारी मात्रा में विस्फोटक सामग्री (पटाखे) बरामद कर आरोपी बेटे को पुलिस ने गिरफ्तार किया।

आरोपी अपने दिव्यांग पिता के साथ दुकान पर बिना लाइसेंस जारी हुए विभिन्न प्रकार के पटाखे बेचते पाए जाने पर विस्फोटक अनुज्ञा अधिनियम के तहत मामला भी दर्ज किया है। मामले का अनुसंधान सहायक उप निरीक्षक दयाल सिंह कर रहे हैं। पुलिस को सूचना मिली थी कि सांभर के गोला बाजार स्थित मनीष बुक डिपो पर अवैध रूप से पटाखे बेचे जा रहे हैं, जिसकी सूचना मिलने पर एएसआई कैलाश चन्द

पुलिस जाके के साथ कांस्टेबल जितेंद्र सिंह को साथ लेकर मौके पर पहुंचे तो वहां पर आरोपी मनीष कुमार अग्रवाल पुत्र बनवारी लाल अग्रवाल उम्र 30 साल निवासी सांभर पटाखे बेचता पाया गया।

इस संबंध में पुलिस ने लाइसेंस मांगा तो लाइसेंस नहीं होना बताया गया। इस पर पुलिस ने दुकान, दुकान के ऊपर गोदाम व कुलर में रखे भारी मात्रा में विस्फोटक सामग्री (पटाखे) बरामद किए तथा आरोपी को गिरफ्तार कर पछुताछ के लिए थाने ले गईं। थाना अधिकारी पूरणमल यादव ने बताया कि 5/9 (ख), विस्फोटक अधिनियम 1884 में मुकदमा दर्ज कर मामले की जांच शुरू कर दी है तथा आरोपी

को जमानत पर छोड़ा गया है। बाद अनुसंधान पुलिस की ओर से सांभर न्यायालय में आरोपी के खिलाफ चालान पेश किया जाएगा।

कलेक्टर ने किया था परमानेंट लाइसेंस निरस्त : पूर्व में आरोपी के पिता के नाम से जारी स्थाई अनुज्ञा पत्र को सांभर तहसीलदार द्वारा जारी की गई रिपोर्ट क्रमांक राजस्व 2017/18 दिनांक 4 जनवरी 2017, पूर्व एसडीएम रामरतन शर्मा की ओर से जारी की गई रिपोर्ट क्रमांक न्याय/17/30 दिनांक 17 जनवरी 2017 व अधिशाही अधिकारी, नगर पालिका सांभर हरिनारायण यादव द्वारा प्रोफार्मा में भिजवाई की सूचना/रिपोर्ट के आधार पर अति जिला मजिस्ट्रेट जयपुर शहर दक्षिण हरि सिंह मीणा ने स्थाई अनुज्ञा पत्र निरस्त करने हेतु जिला कलेक्टर को वस्तुस्थिति से अवगत कराने के बाद

आरोपी के पिता का लाइसेंस निरस्त किया गया था। इसके बाद से आज तक उक्त स्थल पर जिला कलेक्टर की ओर से आरोपी या आरोपी के पिता के नाम से कोई भी स्थाई व अस्थायी लाइसेंस जारी नहीं हुआ है। बताया जा रहा है कि पुलिस की ओर से इस संबंध में आरोपी व आरोपी की पिता को अनेक दफा प्यार से समझावश कर पटाखे नहीं बेचे जाने के लिए आगाह किया था लेकिन उसने पुलिस की इस बात को हल्के में लिया और लगातार पटाखे बेचने का काम जारी रखा। बता दें कि गत वर्ष भी आरोपी के पिता का पटाखे बेचने का वीडियो बनाते समय एक शख्स से मारपीट की थी।

# 11 हजार केवी लाइन का तार टूटकर गिरा, युवक की मौत

## खेतों में काम कर रहे युवक पर गिर गया आ तार



आंतेला बिजली ग्रेड पर ग्रामीणों ने धरना दिया।

पावटा, (निसं)। निकटवर्ती आंतेला गांव में करंट लगने से युवक की मौत हो गई जिस पर जनप्रतिनिधियों व गुस्साए ग्रामीणों ने शव लेने से इंकार करते हुए आंतेला बिजली ग्रेड पर धरना प्रदर्शन कर दिया।

मंगलवार को सुबह करीब 9 बजे अचानक 11 हजार केवी लाइन का तार टूट कर खेतों में काम कर रहे एक युवक पर गिर गया, जिससे युवक गंभीर रूप से झुलस गया। लोगों ने गंभीर हालत में पावटा के सामुदायिक स्वास्थ्य केंद्र में भर्ती कराया, जहां पर चिकित्सकों ने मृत घोषित कर दिया। प्राप्त जानकारी के अनुसार मृतक विक्रम सैनी पुत्र हरिराम सैनी मंगलवार को सुबह करीब 9 बजे खेतों में अपने परिवारों पिता हरिराम सैनी, माता कृष्णा देवी, मोसी संती देवी, बड़े भाई राजू, राकेश के साथ खेतों में खाद डालने का काम कर रहा था। तभी अचानक खेतों से होकर गुजर रही 11 हजार केवी लाइन का तार टूटकर विक्रम सैनी के ऊपर गिर गया। जिससे वह गंभीर रूप से झुलस गया। 11 हजार केवी का तार टूटने पर लोगों ने आंतेला जीएसएस में सूचना दी, लेकिन सूचना पर लाइन काटकर 15 मिनट बाद वापस चालू कर दी। वहीं परिवारों व ग्रामीणों ने गंभीर घायल को पावटा सामुदायिक स्वास्थ्य केंद्र लेकर

गुस्साए जन प्रतिनिधियों व ग्रामीणों ने किया प्रदर्शन

उच्च प्रशासनिक अधिकारियों को मौके पर बुलाने तथा मृतक के परिजनों को मुआवजा दिलवाने के लिए धरना प्रदर्शन करते हुए प्रशासन से मांग मानने पर ही धरना प्रदर्शन समाप्त करने की जिद करते रहे तथा लोगों ने प्रशासन से दोषियों के खिलाफ दंडात्मक कार्यवाही करने की मांग की। वहीं विधायक इंद्राज गुर्जर ने ग्राम कैरली में बिजली के करंट लगने से हुई विक्रम सैनी की मृत्यु पर आंतेला ग्रेड में चल रहे धरने प्रदर्शन में पहुंच कर परिवारजनों को सांत्वना दी व धरने स्थल पर तत्काल ही विद्युत अधिकारियों को बुलाकर घटना की उच्च स्तरीय जांच करने, सरकार द्वारा उचित मुआवजा दिलवाने का आश्वासन दिया एवं आवश्यक कार्यवाही करने के दिशा-निर्देश दिए। संबंधित विभाग के अधिकारियों से बातचीत कर एसडीएम राजवरी सिंह ने पीड़ित परिवार को 11 लाख तक का हर्षसंभव मुआवजा दिलवाने का आश्वासन देने पर लोगों ने धरना प्रदर्शन समाप्त किया। वहीं 4 साल पहले भी इस 11 हजार केवी लाइन के टूटने से पीड़ित परिवार को काफी नुकसान झेलना पड़ा था। विक्रम सैनी 4 भाई बहनों में सबसे छोटा पुत्र था व 8 वीं कक्षा में पढ़ता था।

# अवैध संबंधों के शक पर पत्नी की हत्या

कोटपतली, (निसं)। एक ओर जहां लोग दीपावली पर्व धूमधाम से मना रहे थे वहीं कोटपतली के सरुण्ड थाना क्षेत्र के ग्राम खडब के निकट ढाणी सुलतान वाली में एक पति ने अवैध संबंधों के शक के चलते अपनी ही पत्नी को पीट-पीट कर मौत के घाट उतार दिया। घटनाक्रम को लेकर सरुण्ड थाना पुलिस ने पत्नी की हत्या के आरोप में उसके पति को गिरफ्तार कर लिया है। पुलिस के अनुसार हत्या की वजह पत्नी के अवैध संबंध होना बताया जा रही है।

बताया जा रहा है कि आरोपी पति ने अपनी पत्नी की हत्या व बिजली करंट लगाने के बाद अल सुबह अपने पिता को आकर कहा कि उसने उसकी पत्नी से मारपीट की, जिससे वह बेहोश हो गई, जिसके बाद वह फरार हो गया। पुलिस के अनुसार हत्या के आरोपित पति कमलेश गुर्जर को अपनी पत्नी उरमा देवी के अवैध संबंधों का शक कई दिनों से चल रहा था। थाना प्रभारी इंद्राज सिंह ने जानकारी देते हुए बताया कि 23 अक्टूबर को अल सुबह गश्त कर रहे पुलिसकर्मी को सूचना मिली कि खडब की ढाणी सुलतान वाली में एक महिला की उसके पति ने ही हत्या कर दी। जिस पर पुलिस के आलाधिकारी वहां पहुंचे तो मृतका उरमा देवी (35) का शव उल्टा पड़ा



सरुण्ड पुलिस की गिरफ्त में आरोपी।

हुआ था। शरीर पर गहरी चोटें थी, टूटी हुई चूड़ियां व सिर के टूटे हुए बाल, बिजली का हीटर व बिजली की केबल घटना स्थल पर पड़ी हुई थी।

आरोपी पति के पिता बंशीधर गुर्जर ने आसपास के लोगों को बुलाकर पुलिस को सूचना दी और अचेत उरमा देवी को कस्बे के राजकीय बीडीएम जिला अस्पताल में भिजवाया। जहां चिकित्सकों ने उसे मृत

पत्नी की हत्या के बाद पहाड़ी पर बने मन्दिर में पश्चाताप करने पहुंचा आरोपी

सरुण्ड थाना पुलिस ने आरोपी को किया गिरफ्तार

घोषित कर दिया। थाना प्रभारी ने बताया कि शव देखने के बाद यह साफ हो गया था कि महिला की गला घोटकर हत्या की गई है। पुलिस ने आरोपी पति को गिरफ्तारी के लिए दबिश दी, लेकिन वह घर पर नहीं था। पुलिस को मुखबिर से सूचना मिली की आरोपी कमलेश गुर्जर पहाड़ी पर बने हुए मंदिर में छिपा हुआ है। जिस पर पुलिस ने मंदिर में दबिश देकर उसे हिरासत में लेकर पछुताछ की तो उसने अपनी पत्नी की हत्या करना स्वीकार कर लिया। घटनाक्रम में पुलिस ने मृतका के पीहर पक्ष के लोगों को भी सूचित किया, लेकिन उन्होंने कोई भी रिपोर्ट देने से इंकार कर दिया। इस पर थाना पुलिस ने आरोपित पति के पिता बंशीधर गुर्जर को बुलाकर पता पता कर मांमला दर्ज किया है। वहीं पुलिस की देखरेख में ही मृतका का पोस्टमार्टम करवाकर दाह-संस्कार भी करवाया गया।

# दो बाईक भिड़ी, पांच जने घायल

मालपुरा, (निसं)। मालपुरा अजमेर सड़क मार्ग पर बुधवार को कांटोली मोड़ के पास दो बाईकों में हुई आमने-सामने की भिड़ंत में पांच जने घायल हो गये। जिन्हें मालपुरा के सरकारी अस्पताल में भर्ती करवाया गया।

बुधवार को दोपहर कांटोली मोड़ के पास हुए सड़क हादसे में बाइक सवार शिवराज कुमावत बेटा शैतान कुमावत व पत्नी विमला कुमावत सहित दूसरी बाइक पर सवार शास्त्री नगर मालपुरा निवासी मदन पुत्र बृजमोहन शर्मा व बाइक चालक की बहिन सुमन शर्मा घायल हो गईं। दोनों बाइकों में हुई भिड़ंत व धक्का के कारण आवाज सुन दौड़े ग्रामीणों ने पांचों घायलों को मालपुरा के सरकारी अस्पताल में उपचार के लिए भर्ती करवाया जहां से डॉ. शशवन्त चौहान ने स्वास्थ्य जांच कर प्राथमिक जांच के बाद घायल शैतान कुमावत को चिन्ताजनक हालत में जयपुर रैफर किया गया।

# नेमीचंद शर्मा के जेष्ठ पुत्र का निधन

## राष्ट्रदूत हिण्डौन क्षेत्र के प्रभारी शर्मा के पुत्र अस्वस्थ चल रहे थे

करौली, (निसं)। राष्ट्रदूत हिण्डौन संस्करण के भरतपुर संभाग प्रभारी के पुत्र का निधन हो जाने पर लोगों ने संवेदना व्यक्त की है।

करौली जिले के वरिष्ठ पत्रकार एवं राष्ट्रदूत हिण्डौन संस्करण के भरतपुर संभाग प्रभारी नेमीचंद शर्मा के जेष्ठ पुत्र लोकेश कुमार शर्मा (30) का गत 24 अक्टूबर को दीपावली के दिन अस्वस्थता के कारण निधन हो गया, जिनका अंतिम संस्कार करौली के मासलपुर गेट स्थित मोक्षधाम में किया गया। पत्रकार नेमीचंद शर्मा के पुत्र के निधन पर उनके शुभचिंतकों, मित्रों और परिवार के अलावा राष्ट्रदूत समाचार पत्र परिवार के सदस्यों में शोक की लहर छा गई। लोकेश शर्मा के अंतिम संस्कार में जिले के चिकित्सक, एडवोकेट, विभिन्न सामाजिक संगठनों और धार्मिक संगठनों के पदाधिकारियों, प्रिंट एवं इलेक्ट्रॉनिक मीडिया के प्रतिनिधि, व्यापारी, कॉलोनीवासी सहित सर्व



लोकेश कुमार शर्मा

समाज के भारी संख्या में लोग उपस्थित थे। वहीं प्रदेश के सीएम अशोक गहलोत ने पत्रकार नेमीचंद शर्मा को शोक संवेदना पत्र भेजते हुए ईश्वर से मृतक की आत्मा की शान्ति की कामना की। इसके अलावा क्षेत्रीय सांसद डॉ. मनोज राजौरिया, पंचायत राज मंत्री रमेश मीणा, करौली विधायक लाखन व्यक्त करते हुए मृतक की आत्मा की सभापति रशीदा खातून, उनके पुत्र

अमीनुद्दीन खान, करौली के पूर्व विधायक दर्शन सिंह गुर्जर, पूर्व विधायक सुरेश मीणा, सपोटरा पंचायत समिति के पूर्व प्रधान राम कुमार बैरवा, भाजपा के वरिष्ठ नेता डॉ. लोकेश चतुर्वेदी, अशोक सिंह धाबाई, भाजपा जिला अध्यक्ष बृजलाल डिकोसिया, विप्र फाउंडेशन के प्रदेश अध्यक्ष वेदप्रकाश उपाध्याय, भाजपा के पूर्व जिला अध्यक्ष महेंद्र मीणा, प्रहलाद सिंह, कैलाश शर्मा, कांग्रेस के पूर्व जिला अध्यक्ष शिवदयाल मीणा, खेल परिषद के पूर्व अध्यक्ष शिवचरण माली, बाल कल्याण समिति के अध्यक्ष अनिल शर्मा, प्रमुख उद्योगपति अजय सिंह, हाजी रूखसार अहमद सहित विभिन्न राजनीतिक दलों के पदाधिकारियों और जिला प्रशासन और पुलिस प्रशासन के अधिकारियों एवं जिले भर के पत्रकारों ने अपनी शोक संवेदना व्यक्त करते हुए मृतक की आत्मा की शान्ति के लिए ईश्वर से प्रार्थना की।

# पानी में डूबने से दो भाईयों की मौत

जोधपुर, (कासं)। जिले के खारिया मीठापुर गांव में एक परिवार में दीपावली की खुशियों पर ठाण लग गया। दो भाई की पानी में डूबने से मौत हो गई। गांव के तालाब पर घूमते समय एक किशोर पांव फिसलने से पानी में जा गिरा। उसे बचाने के प्रयास में उसका भाई भी अंदर कूद पड़ा। लेकिन वह न तो भाई को बचा पाया और न ही खुद को। पुलिस के अनुसार खारिया मीठापुर निवासी सम्यतलाल ने रिपोर्ट दर्ज कराई कि उसके दो बेटों सुनिल व मोहित की गांव के तालाब में डूबने से मौत हो गई। बताया जा रहा है कि दोनों भाई तालाब के पास घूम रहे थे। इस दौरान पंद्रह वर्षीय मोहित पांच फिसलने से तालाब में जा गिरा। उसे बचाने के प्रयास में 17 वर्षीय सुनिल ने भी पानी में छलांग लगा दी। दोनों को तैरना नहीं आता था। ऐसे में दोनों पानी में डूब गए। बाद में लोगों को इसकी जानकारी मिली तो मौके पर बड़ी संख्या में लोग एकत्र हो गए। ठामियों ने तालाब से शवों को बाहर निकाल पुलिस को सूचना दी। दीपावली के दिन एक ही परिवार के दो बेटों की मौत से गांव में माहौल गमगीन हो गया।

# बहरोड़ क्षेत्र में भारतीय सेना के दो जवानों की शहादत से छाया गम का माहौल

बहरोड़/नीमराना, (निसं)। अलवर जिले के बहरोड़ क्षेत्र में एक तरफ जहां दीपावली का पर्व सामान्य जनता के लिए खुशियां लेकर आना चाहिए था वहीं पर्व क्षेत्र के दो जवानों की शहादत से फीका पड़ गया तथा क्षेत्र के लोगों की आंखों में आंसूओं की झड़ी लग गई। अलवर जिले के मांढण थाना क्षेत्र के गांव डीकवाड़ के शहीद हुए भारतीय सेना के जवान देवेन्द्र सिंह चौहान पुत्र श्रीपाल सिंह चौहान का पार्थिव शरीर जब गांव में पहुंचा तो क्षेत्रीय लोगों सहित ग्रामीण तथा सामूहिक आसपास के क्षेत्रवासियों में दुख की लहर छा गई तथा शहीद देवेन्द्र सिंह चौहान अमर रहे के साथ शहीद का अंतिम संस्कार किया गया। देवेन्द्र सिंह एक बाइक दुर्घटना में गंभीर घायल हो गये थे जो दिल्ली के एक अस्पताल में भर्ती थे जहां दिवावली के दिन 24 अक्टूबर को निधन हो गया। वहीं एक ओर भारतीय सेना के जवान नवीन यादव पुत्र वीरेंद्र यादव की 26 अक्टूबर को जयपुर के दुर्लभजी हॉस्पिटल में कोमा की स्थिति में ही मौत



बहरोड़ के डीकवाड़ में जनप्रतिनिधियों ने शहीद को श्रद्धांजलि दी।

हो गई। बहरोड़ तहसील के गांव भीटेड़ा निवासी भारतीय सेना का जवान नवीन यादव दीपावली पर छुट्टी मनाते घर आया था जो 16 अक्टूबर को बाइक से कुंड रोड़ पर जाते समय भारी धूल, धुआं व मिट्टी की वजह से दो बाइकों की आपसी भिड़ंत में गंभीर रूप से सिर की चोट से घायल हो गया था। जिसको

अचेत अवस्था में जयपुर के दुर्लभजी हॉस्पिटल में भर्ती कराया गया था तथा अचेतावस्था में ही 26 अक्टूबर को दोपहर में सेना के जवान ने आखिर दम तोड़ दिया जिसका राजकीय सम्मान के साथ सलामी देते हुए जयस्थली के गांव भीटेड़ा में अंतिम संस्कार किया गया। इस दौरान डीकवाड़ के शहीद देवेन्द्र

गांव डीकवाड़ के शहीद हुए भारतीय सेना के जवान देवेन्द्र सिंह चौहान का किया अंतिम संस्कार

वहीं गांव भीटेड़ा निवासी भारतीय सेना का जवान नवीन यादव का भीटेड़ा में अंतिम संस्कार किया

सिंह का राजकीय सम्मान के साथ सलामी देकर अंतिम संस्कार करते समय अलवर उत्तर जिला अध्यक्ष बलवान सिंह यादव सहित सरपंच अजीत यादव, गणमान्य लोगों सहित पूरा गांव उमड़ पड़ा था। वहीं भीटेड़ा के नवीन यादव के अंतिम संस्कार में भी राजकीय सम्मान के साथ सलामी देकर श्रद्धांजलि देते हुए शहीद के अंतिम संस्कार में गांव के सभी लोगों की आंखों में आंसू छल छला रहे थे।

# आहोर विधायक के समर्थकों का फायरमैन से हुआ विवाद

जालौर, (कासं)। दीपावली पर्व पर जालौर जिला मुख्यालय पर होटल गिटको के पीछे इन्द्रा कॉलोनी में आग लगने पर नगरपरिषद की फायरबिग्रेड गाड़ी आग बुझाने के लिए जा रही थी। इस दौरान रास्ते में आहोर विधायक छगनसिंह राजपुरोहित की गाड़ी खड़ी होनी पर फायरबिग्रेड के चालक ने काफी हानं बजाये।

इस दौरान रास्ते में आहोर विधायक छगनसिंह राजपुरोहित की गाड़ी खड़ी होने पर फायरबिग्रेड के चालक द्वारा हानं बजाने के बावजूद नहीं हटाने पर विधायक व उनके कार्यकर्ताओं ने चालक व फायरमैन के साथ धक्का-मुक्की कर राजकार्य में बाधा पहुंचाई। वहीं फायरमैन पर कार्यकर्ता दंगमिरी दिखाते नजर आये। ऐसे में थोड़ी देर और हो जाती तो बाग विकराल रूप धारण कर लेती। एक जनप्रतिनिधि द्वारा फायरबिग्रेड को रोक कर विवाद करना शहर भर में चर्चा का विषय बना रहा।

जालौर शहर के होटल गिटको के पीछे इन्द्रा नगर कॉलोनी में नगरपरिषद द्वारा डाला गया कचरा के ढेर में दीपावली पर्व पर आग लगने पर आग ने विकराल रूप धारण कर लिया। वहीं आसपास निवास कर रहे कॉलोनी के लोगों ने आग की सूचना फायरबिग्रेड की दी। जिस पर नगरपरिषद की फायर बिग्रेड गाड़ी तुरंत आग बुझाने के लिए फायरमैन टीम के साथ रवाना हुई।

होटल गिटको के पास से जाने वाले संकरे रास्ते में आहोर विधायक छगनसिंह राजपुरोहित की गाड़ी खड़ी थी। जिस पर फायरबिग्रेड के चालक ने काफी हानं बजाये।

लेकिन विधायक द्वारा गाड़ी नहीं हटाने पर फायरबिग्रेड के चालक ने पास से गुजरना का प्रयास किया तो इतने में विधायक व उनके कार्यकर्ता वहा आ गये तथा फायरबिग्रेड के चालक को धमकाने लगे की। तेरी हिम्मत कैसे हुई हानं बजाने की तथा मेरी गाड़ी के टच कैसे किया। जबकि फायरबिग्रेड टच नहीं हुई। लेकिन विधायक के कार्यकर्ता विधायक छगनसिंह की उपस्थिति में फायरबिग्रेड के चालक व फायरमैन टीम के साथ धक्का धुमी करने लगे। इतने में काफी लोगों की भीड़ एकत्रित हो गई।

वहीं लोगों ने विधायक की उपस्थिति में कार्यकर्ताओं द्वारा फायरबिग्रेड गाड़ी को काफी देर तक रोककर उनके साथ धक्का धुमी करने पर लोगों में चर्चा का विषय बना रहा है कि फायरबिग्रेड या एम्बुलेंस जैसे आपातकाली सेवा को कभी नहीं रोकना चाहिए। तथा एक जननिधि द्वारा इस प्रकार गाड़ी को रोकने से आग बड़ा विकराल रूप धारण कर सकती थी तथा

शहर के पास ही आग लगने से दिवावली पर्व पर बड़ा हादसा भी हो सकता था। नगरपरिषद के आयुक्त महिपालसिंह ने बताया कि फायरबिग्रेड की टीम के साथ आहोर विधायक की उपस्थिति में उनके कार्यकर्ताओं द्वारा धक्का धुमी कर गाड़ी को रोकने की जानकारी नहीं है।

पुलिस कोतवाली जालौर के थानाधिकारी अरविन्द राजपुरोहित ने बताया कि फायरबिग्रेड की टीम के साथ आहोर विधायक द्वारा विवाद को लेकर मामला दर्ज करवाने आये थे। लेकिन उसके बाद अभी तक नहीं आये है। फायरबिग्रेड के चालक व टीम ने बताया कि इन्द्रा नगर कॉलोनी जालौर में कचरे के ढेर में दीपावली पर्व पर आग लगने की सूचना पर फायर बिग्रेड की गाड़ी लेकर टीम के साथ आग बुझाने की गाड़ी खड़ी होने पर हटाने को लेकर कई बार हानं बजाये। लेकिन गाड़ी नहीं हटाने पर कार्यकर्ताओं ने आकर धक्का धुमी की। विधायक भी वहीं खड़े थे भी कुछ बोल रहे थे। घटना की रिपोर्ट थाने में दी है।

आहोर विधायक छगनसिंह राजपुरोहित से इस सम्बंध में जानकारी लेना चाहता तो फाने रिसीव नहीं किया।

# दूल्हे की शक्ल दिखाई सचिन पायलट की और विवाह करा दिया अशोक गहलोत से : हरसाना

## पीसीसी सदस्य हरसाना ने कसा तंज, स्थानीय विधायक पर भी साधा निशाना

बामनवास, (निसं)। साचोली ग्राम पंचायत के गांव महारावड़ में आयोजित गुर्जर समुदाय के सामूहिक गोवर्धन पूजा एवं प्रतिभा सम्मान समारोह के दौरान प्रदेश कांग्रेस कमेटी के सदस्य शिवप्रताप हरसाना ने मुख्यमंत्री अशोक गहलोत एवं पूर्व डिप्टी सीएम सचिन पायलट के बीच चल रहे मुख्यमंत्री के कुर्सी के विवाद को फिर से नई हवा दी है, साथ ही स्थानीय विधायक इंद्रिया मीणा पर निशाना साधते हुए एक ही स्टैंड पर रहने की बात कही।

पीसीसी सदस्य शिवप्रताप हरसाना ने प्रतिभा सम्मान समारोह में मौजूद जन समुदाय को संबोधित करते हुए सार्वजनिक रूप से कहा कि राजस्थान प्रदेश को मुख्यमंत्री के दूल्हे के रूप में सचिन पायलट की तस्वीर पेश कर दिखाया गया, जब शादी भी महफिल सजी तो अशोक गहलोत को दूल्हा बनाकर राजस्थान प्रदेश की कमान की बागडोर संभाल कर सात फेरे करा दिए गए। पीसीसी सदस्य हरसाना ने कहा कि यह सचिन पायलट के साथ नाईसाफी हुई है।



पीसीसी सदस्य शिवप्रताप हरसाना ( बीच में ) ने प्रतिभा सम्मान समारोह को संबोधित किया।

उन्होंने 6 साल लगातार राजनीतिक वजूद में फिसड़ौ पड़ी कांग्रेस पार्टी को मेहनत कर ऊपर उठाया एवं जब मेहनत के फल के रूप में मुख्यमंत्री पद का तोहफा मिलने वाला था कि बीच में ही अशोक गहलोत ने बाजी

मारते हुए मुख्यमंत्री पद को हथिया लिया गया। पीसीसी सदस्य हरसाना ने तंज कसते हुए कहा कि पायलट की रागड़ई का ही प्रतिफल कांग्रेस पार्टी को मिला जहां कांग्रेस पार्टी द्वारा राजस्थान प्रदेश में सरकार बनाई गई।

इस दौरान पीसीसी सदस्य हरसाना ने ईआरसीपी ईस्टर्न कैनल परि योजना को लेकर आवाज बुलंद करते हुए कहा कि पूर्वी राजस्थान के सभी जिलों को इस परि योजना से जोड़ा जाए। चाहे राज्य सरकार हो या

गांव महारावड़ में गुर्जर समुदाय का सामूहिक गोवर्धन पूजा एवं प्रतिभा सम्मान समारोह आयोजित

फिर केंद्र सरकार कोई भी सरकार आपसी कमियों को एक दूसरे पर न डालते हुए ईआरसीपी में रही खामियों को तुरंत पूरा कर किसानों को लाभान्वित करने का कार्य करे। दूसरी ओर पीसीसी सदस्य हरसाना ने किसानों के पक्ष में आवाज को और तेज बुलंद करते हुए उनके द्वारा पैदा की गई फसलों का दाम उन्नत हो तय करने के लिए सरकार से कानून बनाने की भी मांग की गई। इस दौरान सभा में सचिन पायलट जिंदावाद के नारे युवाओं द्वारा लगाए गए।